

आकाशवाणी  
क्षेत्रीय समाचार एकांश  
देहरादून (उत्तराखण्ड)  
रविवार 01.03.2026  
समय 1305

मुख्य समाचार :-

- सैनिक कल्याण मंत्री गणेश जोशी ने 16वीं बटालियन गढ़वाल राइफल्स के स्थापना दिवस पर कहा— सैनिक देश सेवा के बाद सामाजिक क्षेत्र में भी अग्रणी भूमिका निभा रहे हैं।
- प्रदेशभर में होली मिलन समारोह की धूम, मुख्यमंत्री पुष्कर सिंह धामी ने काशीपुर में होली मिलन समारोह में शिरकत की।
- पश्चिम एशिया में भारतीय दूतावासों ने भारतीय नागरिकों से क्षेत्रीय स्थिति को देखते हुए जारी सलाहों का पालन करने का आग्रह किया है।
- चारधाम यात्रा को लेकर हरिद्वार में परिवहन विभाग की ट्रांसपोर्ट एसोसिएशन और ट्रैवल कारोबारियों के साथ एक महत्वपूर्ण बैठक आयोजित।

गणेश जोशी

प्रदेश के सैनिक कल्याण मंत्री गणेश जोशी ने 16वीं बटालियन गढ़वाल राइफल्स के 46वें स्थापना दिवस कार्यक्रम में शिरकत की। कार्यक्रम के दौरान सैनिक कल्याण मंत्री गणेश जोशी ने वीरांगनाओं और वीर नारियों को सम्मानित किया। श्री जोशी ने कहा कि गढ़वाल राइफल्स वीरता, अनुशासन और देशभक्ति की मिसाल है तथा उत्तराखंड वीरों और राष्ट्रभक्तों की भूमि है। उन्होंने कहा कि देश की सेना में लगभग 17.5 प्रतिशत सैनिक उत्तराखंड जैसे छोटे राज्य से आते हैं, जो प्रदेश के लिए गर्व की बात है। उन्होंने कहा कि सैनिक देश सेवा के बाद सामाजिक क्षेत्र में भी अग्रणी भूमिका निभा रहे हैं। उन्होंने दोहराया कि राज्य सरकार सैनिकों के सम्मान और कल्याण के लिए वचनबद्ध है।

होली मिलन समारोह

प्रदेशभर में होली मिलन समारोह आयोजित किए जा रहे हैं। मुख्यमंत्री पुष्कर सिंह धामी ने काशीपुर में होली मिलन समारोह में शिरकत की। इससे पहले नगला तराई (खटीमा) में होली पर्व के अवसर पर मुख्यमंत्री होल्यारों के साथ झूमते नजर आए। देहरादून भी कैबिनेट मंत्री गणेश जोशी ने होली मिलन कार्यक्रम आयोजित किया। जिसमें पहाड़ की संस्कृति और होल्यारों ने रंगारंग कार्यक्रमों की प्रस्तुति दी। देहरादून में होली मिलन के कार्यक्रमों की धूम नजर आ रही है। जिसमें सांस्कृतिक रंगों से सजे आयोजनों में पारंपरिक लोकधुनों पर होल्यारों के साथ लोग झूमते नजर आ रहे हैं।

## पौड़ी

पौड़ी जिले में 'जन-जन की सरकार, जन-जन के द्वार' के तहत विकासखंड पाबौ की न्याय पंचायत सैंजी में बहुउद्देश्यीय शिविर का आयोजन किया गया। शिविर में विभिन्न विभागों ने संयुक्त रूप से जनसमस्याओं का समाधान करते हुए पात्र लाभार्थियों को योजनाओं का लाभ प्रदान किया। शिविर में कुल 36 शिकायतें दर्ज की हुई, जिनमें से अधिकांश का निस्तारण मौके पर ही कर दिया गया। शेष प्रकरणों को संबंधित विभागों को आवश्यक कार्रवाई हेतु प्रेषित किया गया। इसके अलावा 96 पात्र व्यक्तियों को विभिन्न जनकल्याणकारी योजनाओं से लाभान्वित किया गया। इस अवसर पर स्वास्थ्य, समाज कल्याण, बाल विकास, वन, राजस्व, आयुर्वेदिक एवं यूनानी, पशुपालन, कृषि, उद्यान सहित कुल 23 विभागों ने अपने-अपने स्टॉल लगाकर ग्रामीणों को योजनाओं की जानकारी दी।

## एयरपोर्ट ने एडवाइजरी

ईरान और इजराइली संघर्ष का असर पूरी दुनिया में दिख रहा है। इजराइली और अमेरिकी सैन्य हमले के बीच दिल्ली एयरपोर्ट ने एडवाइजरी जारी की है।

एडवाइजरी में कहा गया है कि मध्य पूर्व में उत्पन्न तनाव के कारण पश्चिमी देशों की ओर जाने वाली अंतर्राष्ट्रीय उड़ानों की समय-सारणी में बदलाव हो सकते हैं। दिल्ली एयरपोर्ट ने इस बात की जानकारी सोशल मीडिया प्लेटफॉर्म एक्स के जरिए दी।

एयरपोर्ट के मुताबिक कई उड़ानों के रूट में बदले गए और कुछ को डायवर्ट या कैंसिल कर दिया गया है। पोस्ट के जरिए यात्रियों से अनुरोध किया कि अंतर्राष्ट्रीय यात्रा पर निकलने से पहले यात्री आधिकारिक वेबसाइट दू.मूकमसीपंपतचवतज.पद पर अपनी यात्रा से जुड़ा अपडेट ले सकते हैं।

## भारतीय दूतावास

पश्चिम एशिया में भारतीय दूतावासों ने भारतीय नागरिकों से क्षेत्रीय स्थिति को देखते हुए जारी सलाहों का पालन करने का आग्रह किया है। इजराइल स्थित भारतीय दूतावास ने देश में अस्थायी रूप से रह रहे भारतीय नागरिकों से अपनी पिछली सलाह का पालन करने और समय पर सहायता और संचार की सुविधा के लिए आधिकारिक वेबसाइट पर पंजीकरण करने का अनुरोध किया है। सोशल मीडिया पर एक पोस्ट में, दूतावास ने कहा कि वह स्थिति से प्रभावित भारतीय समुदाय, जिसमें पर्यटक, अल्पकालिक व्यावसायिक आगंतुक और मीडियाकर्मी शामिल हैं, के साथ लगातार संपर्क में है। आपात स्थिति में, वे 24\*7 हेल्पलाइन +972-54-7520711 और +972-54-2428378 पर संपर्क कर सकते हैं ईमेल के जरिए भी संपर्क कर सकते हैं। तेहरान स्थित भारतीय दूतावास ने ईरान में रह रहे भारतीय नागरिकों को विकसित हो रही स्थिति को देखते हुए अत्यधिक सावधानी बरतने की सलाह दी है। भारतीयों से अनावश्यक आवाजाही से बचने, यथासंभव घर के अंदर रहने, स्थिति की जानकारी रखने के लिए समाचारों पर कड़ी नज़र रखने और दूतावास से आगे के मार्गदर्शन की प्रतीक्षा करने का आग्रह किया गया है।

## हरिद्वार

आगामी चारधाम यात्रा को लेकर हरिद्वार में परिवहन विभाग की ट्रांसपोर्ट एसोसिएशन और ट्रेवल कारोबारियों के साथ एक महत्वपूर्ण बैठक आयोजित की गई। बैठक में यात्रा के दौरान आने वाली समस्याओं और व्यवस्थाओं को बेहतर बनाने पर विस्तार से चर्चा हुई। बैठक में ट्रिप कार्ड और यात्रा रजिस्ट्रेशन काउंटर को 24 घंटे संचालित करने की मांग की गई। साथ ही बाहरी राज्यों की टैक्सियों से स्थानीय संचालकों को होने वाली दिक्कतों का मुद्दा भी सामने आया। ओवरचार्जिंग रोकने, यात्रियों को पहले से "डूज़ एंड डॉट्स" की जानकारी देने और पारदर्शी सिस्टम लागू करने पर सहमति बनी। संभागीय परिवहन अधिकारी संदीप सैनी ने बताया कि सभी समस्याओं का प्राथमिकता के आधार पर समाधान किया जाएगा।

## नैनीताल

नैनीताल जिले के भीमताल में शीतमत्स्य अनुसंधान केंद्र में रंगीन मछलियों के बीज उत्पादन की योजना का कार्य पूर्ण किया जा चुका है, इस पहल से अब स्थानीय लोगों को रोजगार मिलेगा और मत्स्य पालन को बढ़ावा मिलेगा। शीतमत्स्य अनुसंधान केंद्र भीमताल के वैज्ञानिकों के अनुसार एक्वेरियम के लिए मछलियों को चुनते समय उनके जीवनकाल पर ध्यान देना जरूरी है। कुछ मछलियां प्राकृतिक रूप से लंबा जीवन जीती हैं, जबकि कुछ अन्य को सही देखभाल की जरूरत होती है। शीतमत्स्य अनुसंधान केंद्र भीमताल के वरिष्ठ वैज्ञानिक डॉ आर एस पतियाल ने बताया कि अपने खेत में छोटे छोटे पाउन्ड बनाकर, उसमें मछलियों को पाल कर बेच सकते हैं.. और एक नए रोजगार से जुड़ सकते हैं।

आगामी चारधाम यात्रा को लेकर हरिद्वार में परिवहन विभाग की ट्रांसपोर्ट एसोसिएशन और ट्रेवल कारोबारियों के साथ एक महत्वपूर्ण बैठक आयोजित की गई। बैठक में यात्रा के दौरान आने वाली समस्याओं और व्यवस्थाओं को बेहतर बनाने पर विस्तार से चर्चा हुई। बैठक में ट्रिप कार्ड और यात्रा रजिस्ट्रेशन काउंटर को 24 घंटे संचालित करने की मांग की गई। साथ ही बाहरी राज्यों की टैक्सियों से स्थानीय संचालकों को होने वाली दिक्कतों का मुद्दा भी सामने आया। ओवरचार्जिंग रोकने, यात्रियों को पहले से "डूज़ एंड डॉट्स" की जानकारी देने और पारदर्शी सिस्टम लागू करने पर सहमति बनी। संभागीय परिवहन अधिकारी संदीप सैनी ने बताया कि सभी समस्याओं का प्राथमिकता के आधार पर समाधान किया जाएगा।

## नयार वैली फेस्टिवल

पौड़ी जिले में आयोजित तीन दिवसीय नयार वैली फेस्टिवल का रोमांच और उल्लास के साथ समापन हो गया। जिसमें विधायक राजकुमार पोरी और जिलाधिकारी स्वाति एस. भदौरिया ने विजेताओं व प्रतिभागियों को पुरस्कार प्रदान किए। विधायक ने सभी प्रतिभागियों, आयोजकों, अधिकारियों व स्थानीय नागरिकों का आभार जताते हुए कहा कि साहसिक खेल युवाओं में साहस, अनुशासन व आत्मविश्वास का संचार करते हैं तथा रोजगार के अवसर भी सृजित करते हैं।

जिलाधिकारी ने आयोजन को सामूहिक योजना व समन्वय का परिणाम बताते हुए इसे भविष्य में और सुव्यवस्थित व प्रशिक्षण-आधारित स्वरूप देने की बात कही।

## नैनीताल

नैनीताल जिले में शिक्षा का अधिकार अधिनियम अंतर्गत शैक्षिक सत्र 2026-2027 में निजी विद्यालयों में कमजोर वर्ग के बच्चों के प्रवेश के लिए आनलाइन प्रक्रिया की समय सारिणी की घोषणा कर दी गई है।

जिले के मुख्य शिक्षा अधिकारी गोविन्द राम जायसवाल ने बताया कि अभिभावकों द्वारा आगामी 24 मार्च से 2 अप्रैल तक आनलाइन पोर्टल [तजमवदसपदम.ना.हवअ.पद](#) पर आवेदन पत्र दाखिल किये जा सकेंगे। आवेदन पत्र की प्रति आवश्यक प्रमाण पत्रों सहित सम्बन्धित खण्ड शिक्षा अधिकारी कार्यालय में जमा करने की अंतिम तिथि 3 अप्रैल निर्धारित की गई है। विद्यालयों में प्रवेश हेतु लाटरी प्रक्रिया 17 अप्रैल को आयोजित की जाएगी। पोर्टल पर प्रवेशित बच्चों की सूची 18 से 30 अप्रैल तक अपलोड की जाएगी।